

ترجمہ قرآن مجید

مع صرفی و نحوی تشریح

افادات: حافظ احمد یار مرحوم

ترتیب و تدوین: لطف الرحمن خان

سورة المائدة

آیات ۶-۷

يَا أَيُّهَا الَّذِينَ آمَنُوا إِذَا قُمْتُمْ إِلَى الصَّلَاةِ فَاغْسِلُوا وُجُوهَكُمْ وَأَيْدِيَكُمْ إِلَى الْمَرَافِقِ وَامْسَحُوا بِرُءُوسِكُمْ وَأَرْجُلَكُمْ إِلَى الْكَعْبَيْنِ ۖ وَإِنْ كُنْتُمْ جُنُبًا فَاطَّهَّرُوا ۚ وَإِنْ كُنْتُمْ مَرْضَىٰ أَوْ عَلَىٰ سَفَرٍ أَوْ جَاءَ أَحَدٌ مِّنْكُمْ مِنَ الْغَائِطِ أَوْ لَمَسْتُمُ النِّسَاءَ فَلَمْ تَجِدُوا مَاءً فَتَيَمَّمُوا صَعِيدًا طَيِّبًا فَامْسَحُوا بِوُجُوهِكُمْ وَأَيْدِيكُمْ مِنْهُ ۗ مَا يُرِيدُ اللَّهُ لِيَجْعَلَ عَلَيْكُمْ مِنْ حَرَجٍ وَلَكِنْ يُرِيدُ لِيُطَهِّرَكُمْ وَلِيُتِمَّ نِعْمَتَهُ عَلَيْكُمْ لَعَلَّكُمْ تَشْكُرُونَ ۝ وَإِذْ كَرُمْنَا عَلَيْهِمْ نِعْمَةً اللَّهُ عَلَيْكُمْ وَمِيثَاقَهُ الَّذِي وَاثَقْتُمْ بِهِ إِذْ قُلْتُمْ سَمِعْنَا وَأَطَعْنَا ۖ وَأَتَقُوا اللَّهَ ۖ إِنَّ اللَّهَ عَلِيمٌ بِذَاتِ الصُّدُورِ ۝

ك ع ب

كَعَبَ يَكْعُبُ وَكَعَبَ يَكْعُبُ (ن-ض) كُعُوبًا: (۱) کوئی بھی اٹھنے والی یا ابھرنے والی چیز (۲) کوئی مکعب چیز یعنی جس کی لمبائی، چوڑائی اور اونچائی ایک جیسی ہو۔

كَعْبٌ: کسی چیز کی ابھری ہوئی گرہ۔ جیسے گنے کے دوپوروں کے درمیان کی گرہ یا پنڈلی اور پیر کے درمیان کی گرہ، یعنی ٹخنہ۔ آیت زیر مطالعہ۔

كَعْبَةٌ: کوئی مربع کمرہ، خانہ کعبہ۔ ﴿جَعَلَ اللَّهُ الْكَعْبَةَ الْبَيْتَ الْحَرَامَ﴾ (المائدة: ۹۷) ”بنایا اللہ نے کعبہ کو محترم گھر۔“

كَاعِبٌ ج كَوَاعِبُ (اسم الفاعل): اُٹھنے والا، ابھرنے والا۔ پھر استعارۃً نوعمر لڑکی کے لیے بھی آتا ہے۔ ﴿وَكَوَاعِبٌ أَتْرَابًا﴾ (النبا) ”اور نوعمر لڑکیاں ہم عمر۔“

ترکیب

”فَاغْسِلُوا“ کا مفعول اول ”وَجُوهَكُمْ“ اور مفعول ثانی ”اَيْدِيكُمْ“ ہے۔ اس لیے دونوں کے مضاف حالتِ نصب میں ہیں۔ ”وَامْسَحُوا“ کا مفعول ”بُرءٌ وُسْكُمُ“ ہے جو کہ ”بَا“ کے صلہ کی وجہ سے مجرور ہے۔ ”وَارْجُلَكُمْ“ اگر ”وَامْسَحُوا“ کا مفعول ہوتا تو ”بَا“ کے صلہ پر عطف ہونے کی وجہ سے حالتِ جر میں ”وَارْجُلَكُمْ“ آتا، لیکن ”ارْجُلَكُمْ“ کی نصب بتا رہی ہے کہ یہ ”فَاغْسِلُوا“ کا مفعول ثالث ہے۔ ”صَعِيدًا طَيِّبًا“ کے بعد ”فَامْسَحُوا“ کا مفعول ”بُوجُوهِكُمْ“ ہے۔ ”بَا“ کے صلہ پر عطف ہونے کی وجہ سے ”اَيْدِيكُمْ“ حالتِ جر میں آیا ہے۔ اس لیے یہ ”فَامْسَحُوا“ کا مفعول ثانی ہے۔

ترجمہ:

يَا أَيُّهَا الَّذِينَ آءَ لَوْ كُوجو	اٰمَنُوْا: ايمان لائے
اِذَا: جب کبھی	قُمْتُمْ: تم اُٹھو
اِلَى الصَّلٰوةِ: نماز کی طرف	فَاغْسِلُوا: تو دھولو
وَجُوهَكُمْ: اپنے چہروں کو	وَ اَيْدِيكُمْ: اور اپنے ہاتھوں کو
اِلَى الْمَرَافِقِ: کہنیوں تک	وَ اَمْسَحُوا: اور مسح کرو
بُرءٌ وُسْكُمُ: اپنے سروں کا	وَ اَرْجُلَكُمْ: اور (دھولو) اپنے پیروں کو
اِلَى الْكَعْبَيْنِ: دونوں ٹخنوں تک	وَ اِنْ: اور اگر
كُنْتُمْ: تم لوگ ہو	جُنُبًا: ناپاک
فَاظْهَرُوْا: تو خود کو پاک کرو	وَ اِنْ: اور اگر
كُنْتُمْ: تم لوگ ہو	مَرَضٰى: مریض
اَوْ: یا (ہو)	عَلٰى سَفَرٍ: کسی سفر پر
اَوْ جَاءَ: یا آئے	اَحَدٌ: کوئی ایک
مِنْكُمْ: تم میں سے	مِنَ الْغَائِطِ: ہاتھروم سے
اَوْ لَمْ تَمْسُحُوا: یا تم مباشرت کرو	النِّسَاءِ: بیویوں سے
فَلَمْ تَجِدُوْا: پھر تم نہ پاؤ	مَاءً: پانی
فَتَيَمَّمُوا: تو تیمم کرو	صَعِيدًا طَيِّبًا: کسی پاک مٹی سے
فَامْسَحُوا: تو مسح کرو	بُوجُوهِكُمْ: اپنے چہروں کا
وَ اَيْدِيكُمْ: اور اپنے ہاتھوں کا	مِنْهُ: اس سے
مَا يَرِيْدُ: نہیں چاہتا	اللَّهُ: اللہ
لِيَجْعَلَ: کہ وہ بنائے	عَلَيْكُمْ: تم لوگوں پر
مِنْ حَرَجٍ: کسی قسم کی کوئی تنگی	وَلٰكِنْ: اور لیکن (یعنی بلکہ)

يُؤَيِّدُ: وہ چاہتا ہے	لِيُطَهِّرَكُمْ: کہ وہ پاک کرے تم لوگوں کو
وَلِيُتِمَّ: اور (یہ) کہ وہ تمام کرے	نِعْمَتَهُ: اپنی نعمت کو
عَلَيْكُمْ: تم لوگوں پر	لَعَلَّكُمْ: شاید کہ
تَشْكُرُونَ: تم حق مانو	وَاذْكُرُوا: اور یاد کرو
نِعْمَةَ اللَّهِ: اللہ کی نعمت کو	عَلَيْكُمْ: اپنے اوپر
وَمِيثَاقَهُ الَّذِي: اور اس کے اس پختہ عہد کو	وَأَتَقَّكُمْ: اس نے معاہدے میں جکڑا تم
	لوگوں کو
بِهِ: جس سے	إِذْ: جب
قُلْتُمْ: تم نے کہا	سَمِعْنَا: ہم نے سنا
وَأَطَعْنَا: اور ہم نے اطاعت کی	وَاتَّقُوا: اور تقویٰ اختیار کرو
اللَّهُ: اللہ کا	إِنَّ اللَّهَ: بے شک اللہ
عَلِيمٌ: جاننے والا ہے	بِدَاتِ الصُّدُورِ: سینوں والی (باتوں) کو

آیات ۸ تا ۱۱

يَا أَيُّهَا الَّذِينَ آمَنُوا كُونُوا قَوْمِينَ لِلَّهِ شُهَدَاءَ بِالْقِسْطِ وَلَا يَجْرِمَنَّكُمْ شَنَا نُ قَوْمٍ عَلَىٰ آلَا
تَعْدِلُوا إِعْدِلُوا هُوَ أَقْرَبُ لِلتَّقْوَىٰ وَاتَّقُوا اللَّهَ ۖ إِنَّ اللَّهَ خَبِيرٌ بِمَا تَعْمَلُونَ ۝ وَعَدَّ
اللَّهُ الَّذِينَ آمَنُوا وَعَمِلُوا الصَّالِحَاتِ لَهُمْ مَغْفِرَةٌ وَأَجْرٌ عَظِيمٌ ۝ وَالَّذِينَ كَفَرُوا وَكَذَّبُوا
بِآيَاتِنَا أُولَٰئِكَ أَصْحَابُ الْجَحِيمِ ۝ يَا أَيُّهَا الَّذِينَ آمَنُوا اذْكُرُوا نِعْمَةَ اللَّهِ عَلَيْكُمْ إِذْ هُمْ قَوْمٌ
أَنْ يَبْسُطُوا إِلَيْكُمْ أَيْدِيَهُمْ فَكَفَّ أَيْدِيَهُمْ عَنْكُمْ ۖ وَاتَّقُوا اللَّهَ ۖ وَعَلَىٰ اللَّهِ فَلْيَتَوَكَّلِ
الْمُؤْمِنُونَ ۝

ترکیب

”الَّا“ دراصل ”اَنْ لَا“ ہے۔ ”وَعَدَّ“ کے دو مفعول آتے ہیں، کس سے وعدہ کیا اور کیا وعدہ کیا۔ اس کا مفعول اول ”الَّذِينَ آمَنُوا وَعَمِلُوا الصَّالِحَاتِ“ ہے اور مفعول ثانی ”لَهُمْ مَغْفِرَةٌ وَأَجْرٌ عَظِيمٌ“ ہے۔ اس لیے پورا جملہ محلاً حالت نصب میں ہے۔ آیت ۱۱ میں لفظ ”نعمت“ لمبی تا سے لکھا گیا ہے جو کہ قرآن مجید کا مخصوص املا ہے۔ ”كَفَّ“ کا فاعل اس میں ”هُوَ“ کی ضمیر ہے جو کہ اللہ تعالیٰ کے لیے ہے۔

ترجمہ:

يَا أَيُّهَا الَّذِينَ آمَنُوا: اے لوگو جو
كُونُوا: تم ہو جاؤ
الْمُؤْمِنُونَ: ایمان لائے
قَوْمِينَ: خوب نگرانی کرنے والے

شُهَدَاءَ : گواہی دینے والے
 وَلَا يَجْرِمَنَّكُمْ : اور تم کو ہرگز آمادہ نہ کرے
 عَلٰی : اس پر
 اِعْدِلُوا : (بلکہ) تم عدل کرو
 اَقْرَبُ : زیادہ قریب ہے
 وَاتَّقُوا : اور تقویٰ (اختیار) کرو
 اِنَّ اللّٰهَ : یقیناً اللہ
 بِمَا : اس سے جو
 وَعَدَ : وعدہ کیا
 الَّذِيْنَ : ان لوگوں سے جو
 وَعَمِلُوا : اور عمل کیے
 لَهُمْ : (کہ) ان کے لیے
 وَاَجْرٌ عَظِيْمٌ : اور ایک شاندار بدلہ ہے
 كَفَرُوا : انکار کیا
 بَايْتِنَا : ہماری نشانیوں کو
 اَصْحٰبُ الْجَحِيْمِ : دوزخ والے ہیں
 اٰمَنُوا : ایمان لائے
 نِعْمَتَ اللّٰهِ : اللہ کی نعمت کو
 اِذْ : جب
 قَوْمٌ : ایک قوم نے
 يَّبْسُطُوْا : وہ پھیلائیں
 اَيْدِيَهُمْ : اپنے ہاتھوں کو
 اَيْدِيَهُمْ : ان کے ہاتھوں کو
 وَاتَّقُوا : اور تقویٰ (اختیار) کرو
 وَعَلَى اللّٰهِ : اور اللہ پر ہی
 الْمُؤْمِنُوْنَ : مومن لوگ

لِلّٰهِ : اللہ کی خاطر
 بِالْقِسْطِ : انصاف کی
 شَنَاٰنُ قَوْمٍ : کسی قوم کی عداوت
 اِلَّا تَعْدِلُوْا : کہ تم عدل نہ کرو
 هُوَ : یہ
 لِلتَّقْوٰى : تقویٰ کے لیے
 اللّٰهَ : اللہ کا
 خَبِيْرٌ : باخبر ہے
 تَعْمَلُوْنَ : تم کرتے ہو
 اللّٰهُ : اللہ نے
 اٰمَنُوا : ایمان لائے
 الصّٰلِحٰتِ : نیک
 مَغْفِرَةٌ : مغفرت ہے
 وَالَّذِيْنَ : اور وہ لوگ جنہوں نے
 وَكَذَّبُوْا : اور جھٹلایا
 اَوْلِيٰكَ : (تو) وہ لوگ
 يٰۤاَيُّهَا الَّذِيْنَ : اے لوگو جو
 اذْكُرُوْا : تم یاد کرو
 عَلٰيْكُمْ : تم پر
 هَمٌّ : ارادہ کیا
 اَنْ : کہ
 اِلَيْكُمْ : تمہاری طرف
 فَكَفَّ : تو اُس نے روکا
 عَنْكُمْ : تم سے
 اللّٰهَ : اللہ کا
 فَلْيَتَوَكَّلْ : چاہیے کہ بھروسہ کریں

نوٹ ۱ : زیر مطالعہ آیت ۸ کا مضمون سورۃ النساء کی آیت ۱۳۵ میں بھی تھوڑے سے فرق کے ساتھ گزر چکا ہے۔ دونوں کے تقابلی مطالعہ سے واضح ہوتا ہے کہ انسان کو عدل و انصاف سے روکنے کے عموماً دو سبب ہوا کرتے ہیں۔ ایک اپنے نفس یا عزیزوں کی طرف داری اور دوسرے کسی کی عداوت۔ سورۃ النساء میں پہلے سبب کی اور

آیت زیر مطالعہ میں دوسرے سبب کی نشاندہی کی گئی ہے اور حکم یہ دیا ہے کہ اپنے نفس، والدین اور عزیزوں کی رعایت میں انصاف کا دامن مت چھوڑو۔ اور کسی کی دشمنی کی وجہ سے اس کو نقصان پہنچانے کے لیے بھی انصاف کا دامن ہاتھ سے مت جانے دو۔ (معارف القرآن)

نوٹ ۲: ان دونوں آیتوں میں دوسرا حکم یہ دیا گیا ہے کہ سچی گواہی دینے سے پہلو تہی مت کرو تا کہ فیصلہ کرنے والوں کو حق اور انصاف سے فیصلہ کرنے میں آسانی ہو۔ قرآن مجید میں متعدد آیات میں تاکید کی گئی ہے کہ سچی گواہی دینے میں کوتاہی اور سستی نہ کی جائے۔ مثلاً ایک جگہ فرمایا: ﴿وَلَا تَكْتُمُوا الشَّهَادَةَ ۗ وَمَنْ يَكْتُمْهَا فَإِنَّهُ إِنَّمَا قَلْبُهُ ۗ﴾ (البقرة: ۲۸۳) ”تم لوگ مت چھپاؤ گواہی کو اور جو چھپاتا ہے اس کو تو یقیناً اس کا دل گناہ کرنے والا ہے۔“ اس سے یہ بات واضح ہو جاتی ہے کہ سچی گواہی دینا واجب اور اس کو چھپانا سخت گناہ ہے۔

اس کے ساتھ ہی قرآن مجید میں یہ حکم بھی موجود ہے: ﴿وَلَا يُضَارَّ كَاتِبٌ وَلَا شَهِيدٌ﴾ (البقرة: ۲۸۲) ”اور تکلیف نہ دی جائے کسی لکھنے والے کو اور نہ ہی کسی گواہ کو۔“ اس حکم پر عمل نہ ہونے کی وجہ سے ہمارے معاشرے میں صورتحال یہ ہو گئی ہے کہ موقع کے سچے گواہ شاذ و نادر ہی ملتے ہیں۔ لوگ ایسی جگہوں سے دور بھاگتے ہیں کہ کہیں گواہی میں نام نہ آجائے۔ پولیس ادھر ادھر کے گواہوں سے خانہ پری کرتی ہے۔ اس کا نتیجہ یہ ہے کہ بہت کم مقدمات کا فیصلہ حق و انصاف پر ہوتا ہے۔ عدالتیں مجبور ہیں، کیونکہ جیسی شہادتیں ان کے پاس پہنچتی ہیں، وہ انہی کی بنیاد پر فیصلہ کر سکتی ہیں، جبکہ آج بھی سعودی عرب اور بعض دوسرے ممالک میں قرآن کی اس ہدایت پر عمل ہو رہا ہے، جس کا نتیجہ یہ ہے کہ وہاں جرائم اور مقدمات کی نہ تو اتنی کثرت ہے اور نہ ہی گواہی دینا کوئی مصیبت ہے۔

اس کے علاوہ ایک اہم بات یہ ہے کہ آج کل عام طور پر شہادت کا مطلب صرف یہ لیا جاتا ہے کہ مقدمات میں عدالت کے سامنے گواہی دینا۔ لیکن قرآن و سنت کی اصطلاح میں لفظ شہادت اس سے زیادہ وسیع مفہوم رکھتا ہے۔ مثلاً کسی کو ڈاکٹری سرٹیفکیٹ دینا کہ وہ ڈیوٹی ادا کرنے کے قابل نہیں ہے یا نوکری کرنے کے قابل نہیں ہے، یہ بھی ایک شہادت ہے۔ اگر اس میں واقعہ کے خلاف لکھا گیا تو وہ جھوٹی شہادت ہو کر گناہ کبیرہ ہو گیا۔ اسی طرح امتحانات میں طلبہ کے پرچوں پر نمبر لگانا بھی ایک شہادت ہے۔ اگر جان بوجھ کر یا لاپرواہی سے نمبروں میں کمی بیشی کر دی گئی تو وہ بھی جھوٹی شہادت ہے اور حرام اور سخت گناہ ہے۔

اسی طرح انتخابات میں کسی امیدوار کو ووٹ دینا بھی ایک شہادت ہے، جس میں ووٹ دینے والے کی طرف سے اس کی گواہی ہے کہ اس کے نزدیک یہ امیدوار اپنی استعداد اور قابلیت کے اعتبار سے بھی اور دیانت و امانت کے اعتبار سے بھی نمائندہ بننے کے قابل ہے، مگر ہم لوگوں نے اس کو محض ہار جیت کا کھیل سمجھ رکھا ہے۔ اس لیے ووٹ اکثر رشتہ داری یا دوستی کی بنیاد پر استعمال ہوتا ہے، کبھی کسی دباؤ کے تحت استعمال کیا جاتا ہے اور کبھی فروخت کر دیا جاتا ہے۔ اور تو اور پڑھے لکھے دین دار مسلمان بھی نااہل لوگوں کو ووٹ دیتے ہوئے کبھی یہ محسوس نہیں کرتے کہ ہم یہ جھوٹی گواہی دے کر مستحق لعنت و عذاب بن رہے ہیں۔

ووٹ دینے کی از روئے قرآن ایک دوسری حیثیت بھی ہے جس کو شفاعت یا سفارش کہا جاتا ہے کہ ووٹ دینے والا گویا سفارش کرتا ہے کہ فلاں امیدوار کو نمائندگی دی جائے۔ سفارش کے متعلق اللہ تعالیٰ کا ارشاد ہے کہ

جو اچھی سفارش کرتا ہے تو اس کے لیے اس میں سے ایک حصہ ہوتا ہے اور جو کوئی بری سفارش کرتا ہے تو اس کے لیے اس میں سے ایک ذمہ داری ہوتی ہے (النساء: ۸۵)۔ اس کا مطلب یہ ہے کہ کوئی نمائندہ جب کوئی غلط اور ناجائز کام کرتا ہے تو اس کا وبال اسے ووٹ دینے والوں کو بھی پہنچے گا۔ (معارف القرآن)

شہادت (گواہی) اور شفاعت (سفارش) کی جو مذکورہ بالا تفسیر مفتی محمد شفیع رحمۃ اللہ علیہ نے کی ہے، انتخابات کے وقت اس پر عمل کرنے میں کچھ الجھنوں کا سامنا کرنا پڑتا ہے۔ ان میں سے دو زیادہ عام ہیں۔ مناسب ہے کہ ان کی وضاحت یہاں پر کر دی جائے تاکہ جو اللہ کے حکم پر عمل کرنے کا جذبہ رکھتا ہے وہ اطمینان قلب کے ساتھ اس پر عمل کرے۔ (مرتب)

امیدوار اگر ہماری برادری یا قبیلے کا ہے تو ہم سمجھتے ہیں کہ ہمارے ووٹ پر اس کا حق بنتا ہے۔ یا امیدوار ہماری اپنی پارٹی کے ٹکٹ پر کھڑا ہوا ہے تو اس کو ووٹ دینا امیر کا حکم ہے۔ اس کی صلاحیت اور امانت و دیانت قابل اعتماد نہیں ہے، لیکن مسئلہ یہ ہے کہ رشتہ داروں کا حق ادا کرنا اور امیر کی اطاعت کرنا بھی اللہ ہی کا حکم ہے۔ اس مسئلہ کا حل سورۃ النساء کی آیت ۱۳۵ میں موجود ہے جہاں ہمیں حکم دیا گیا ہے کہ انصاف پر قائم رہو خواہ وہ ہمارے اپنے یا والدین یا قرابت داروں کے خلاف ہو۔ اس کے علاوہ رسول اللہ صلی اللہ علیہ وسلم کا فرمان ہے کہ کسی کی کوئی اطاعت نہیں ہے اللہ کی معصیت میں۔ یعنی اگر کسی رشتہ دار کا حق ادا کرنے سے یا امیر کی اطاعت کرنے سے اللہ کے کسی حکم کی خلاف ورزی ہوتی ہے تو یہ دونوں چیزیں ساقط ہو جائیں گی اور اللہ کا حکم قائم رہے گا۔

دوسری الجھن یہ ہوتی ہے کہ کہیں فلاں پارٹی کی حکومت نہ بن جائے اس لیے کم برائی والے (lesser evil) کو ووٹ دے دو۔ یہ خود فریبی ہے۔ کسی کی حکومت کے آنے یا نہ آنے کے متعلق قیامت میں ہم سے جواب طلب نہیں کیا جائے گا، کیونکہ اس پر ہمارا اختیار نہیں ہے۔ وہاں ہم سے صرف یہ پوچھا جائے گا کہ ایک اہل اور دیانت دار شخص کے حق میں ووٹ کیوں نہیں دیا تھا یا ایک نااہل اور بددیانت کو ووٹ کیوں دیا تھا؟

آیات ۱۲ تا ۱۴

وَلَقَدْ أَخَذَ اللَّهُ مِيثَاقَ بَنِي إِسْرَائِيلَ وَبَعَثْنَا مِنْهُمُ اثْنَيْ عَشَرَ نَقِيبًا وَقَالَ اللَّهُ إِنِّي مَعَكُمْ لَئِنْ أَقَمْتُمُ الصَّلَاةَ وَآتَيْتُمُ الزَّكَاةَ وَآمَنْتُمْ بِرُسُلِي وَعَزَّرْتُمُوهُمْ وَأَقْرَضْتُمُ اللَّهَ قَرْضًا حَسَنًا لَأُكَفِّرَنَّ عَنْكُمْ سَيِّئَاتِكُمْ وَلَأُدْخِلَنَّكُمْ جَنَّاتٍ تَجْرِي مِنْ تَحْتِهَا الْأَنْهَارُ فَمَنْ كَفَرَ بَعْدَ ذَلِكَ مِنْكُمْ فَقَدْ ضَلَّ سَوَاءَ السَّبِيلِ ۝ فَبِمَا نَقَضْتُمْ مِيثَاقَهُمْ لَعَانَهُمْ وَجَعَلْنَا قُلُوبَهُمْ قَاسِيَةً يُحَرِّفُونَ الْكَلِمَ عَنْ مَوَاضِعِهِ ۚ وَنَسُوا حَظًّا مِمَّا ذُكِّرُوا بِهِ ۚ وَلَا تَزَالُ تَطَّلِعُ عَلَى خَآئِنَةٍ مِنْهُمْ إِلَّا قَلِيلًا مِنْهُمْ فَاعْفُ عَنْهُمْ وَاصْفَحْ ۚ إِنَّ اللَّهَ يُحِبُّ الْمُحْسِنِينَ ۝ وَ مِنَ الَّذِينَ قَالُوا إِنَّا نَصْرَى أَخَذْنَا مِيثَاقَهُمْ فَنَسُوا حَظًّا مِمَّا ذُكِّرُوا بِهِ ۚ فَأَغْرَيْنَا بَيْنَهُمُ الْعَدَاوَةَ وَالْبَغْضَاءَ إِلَى يَوْمِ الْقِيَامَةِ ۚ وَسَوْفَ يُنَبِّئُهُمُ اللَّهُ بِمَا كَانُوا يَصْنَعُونَ ۝

ن ق ب

نَقَبَ يَنْقُبُ (ن) نَقَبًا: کسی چڑے یا دیوار میں سوراخ کرنا، نقب لگانا۔ ﴿وَمَا اسْتَطَاعُوا لَهُ نَقْبًا﴾ (الكهف) ”انہیں قدرت نہیں اس میں سوراخ کرنے کی۔“

نَقَبَ يَنْقُبُ (س) نَقَبًا: راستوں پر چلنا (یعنی فضا میں سوراخ کرنا)۔

نَقَبَ يَنْقُبُ (ک) نَقَابَةً: (۱) سوراخ میں سے جھانکنا، یعنی ایسی جگہ سے نگرانی کرنا جہاں سے نگرانی کرنے والا دوسروں کو دیکھ سکے لیکن اس کو نہ دیکھا جاسکے۔ (۲) سردار ہونا، کیونکہ سردار دوسروں سے معلومات حاصل کر کے اپنی قوم کی نگرانی کرتا ہے۔

نَقِيبٌ (فَعِيلٌ کے وزن پر صفت): نگرانی کرنے والا سردار۔ آیت زیر مطالعہ۔

نَقَّبَ (تَفْعِيل) تَنْقِيًّا: کثرت سے آنا جانا، بھاگ دوڑ کرنا۔ ﴿فَنَقَّبُوا فِي الْبِلَادِ﴾ (ق: ۳۶) ”تو انہوں نے بھاگ دوڑ کی شہروں میں۔“

ع ز ر

عَزَرَ يَعْزِرُ (ض) عَزْرًا: کسی کو اس کے فرائض سے آگاہ کرنا، مدد کرنا۔

عَزَّرَ (تَفْعِيل) تَعْزِيرًا: کسی کی تعظیم میں اس کے مشن کو تقویت دینا۔ آیت زیر مطالعہ۔

غ ر و

غَرَى يَغْرِى (س) غَرَاءً: چمٹنا، لازم ہونا۔

أَغْرَأَ (افعال) إِغْرَاءً: (۱) چمٹانا، لازم کرنا، آیت زیر مطالعہ۔ (۲) کسی کو کسی پر حاوی کر دینا۔

﴿لِنُغْرِبَنَّكَ بِهِمْ﴾ (الاحزاب: ۶۰) ”ہم لازماً حاوی کر دیں گے آپ کو ان پر۔“

ص ن ع

صَنَّعَ يَصْنَعُ (ف) صُنْعًا اور صُنْعًا: کسی خام مال سے اچھی چیز بنانا، کاریگری کرنا، صنعت کاری کرنا، آیت زیر مطالعہ۔

إِصْنَعُ (فعل امر): ﴿فَأَوْحَيْنَا إِلَيْهِ أَنْ اصْنَعِ الْفُلْكَ﴾ (المؤمنون: ۲۷) ”تو ہم نے وحی کیا ان کی طرف کہ آپ کشتی بنائیں۔“

مَصْنَعٌ ج مَصَانِعُ (اسم الظرف): صنعت گری کی جگہ، قلعہ، محل۔ ﴿وَتَتَّخِذُونَ مَصَانِعَ لَعَلَّكُمْ تَخْلُدُونَ﴾ (الشعراء) ”اور تم لوگ بناتے ہو محلات شاید کہ تم ہمیشہ رہو گے۔“

أَصْنَعُ (افعال) إِصْنَاعًا: کسی چیز کو بڑی مہارت سے بنانا، پرورش کرنا، پروان چڑھانا۔ ﴿وَلِتُصْنَعَ عَلَى عَيْنِي﴾ (طہ) ”اور تاکہ تو پروان چڑھایا جائے میری نگاہ کے سامنے۔“

إِصْطَنَعَ (افتعال) إِصْطِنَاعًا: اہتمام سے بنانا۔ ﴿وَاصْطَنَعْتُكَ لِنَفْسِي﴾ (طہ) ”اور میں نے اہتمام سے پروان چڑھایا آپ کو اپنے واسطے۔“

ترکیب

”اِثْنَيْنِ“ دراصل ”اِثْنَيْنِ“ ہے جو ”بَعَثْنَا“ کا مفعول ہونے کی وجہ سے حالتِ نصب میں ہے اور مضاف ہونے کی وجہ سے نون اعرابی گرا ہوا ہے۔ ”نَقِيْبًا“ تمیز ہے۔ ”لَيْنِ“ میں ”اِنْ“ شرطیہ پر لام تاکید ہے۔ ”اِنْ“ شرطیہ کی وجہ سے آگے شرط میں افعالِ ماضی کے ترجمے مستقبل میں ہوں گے۔ ”فِيْمَا“ میں ”بَا“ سببیہ ہے اور اس کا بدل ہونے کی وجہ سے ”نَقُضِهِمْ“ کا مضاف مجرور ہوا ہے۔ ”نَقُضِ“ مصدر نے فعل کا عمل کیا ہے۔ ”مِيْثَاقِهِمْ“ اس کا مفعول ہونے کی وجہ سے حالتِ نصب میں ہے۔ ”تَطْلِعُ“ باب افتعال کا مضارع ہے۔ ”خَائِنَةً“ پرتائے مبالغہ ہے جیسے ”عَلَّامَةٌ“ بِمَا كَانُوا“ میں ”بَا“ فعل ”يَنْبَأُ“ کا صلہ ہے۔

ترجمہ:

وَلَقَدْ أَخَذَ : اور بے شک لیا ہے	اللَّهُ : اللہ نے
مِيْثَاقَ بَنِي إِسْرَائِيْلَ : بنی اسرائیل سے عہد	وَبَعَثْنَا : اور ہم نے اٹھائے (یعنی مقرر کیے)
مِنْهُمْ : ان میں سے	اِثْنَيْنِ عَشَرَ : بارہ
نَقِيْبًا : نقیب	وَقَالَ : اور کہا
اللَّهُ : اللہ نے	إِنِّي : کہ میں
مَعَكُمْ : تمہارے ساتھ ہوں	لَيْنِ : بے شک اگر
أَقَمْتُمْ : تم لوگ قائم کرو گے	الصَّلَاةَ : نماز کو
وَأَتَيْتُمْ : اور پہنچاؤ گے	الزَّكَاةَ : زکوٰۃ کو
وَأَمَنْتُمْ : اور ایمان لاؤ گے	بِرُّسُلِيْ : میرے رسولوں پر
وَعَزَّزْتُمُوهُمْ : اور تقویت دو گے ان کو	وَأَقْرَضْتُمْ : اور قرضہ دو گے
اللَّهُ : اللہ کو	قَرْضًا حَسَنًا : جیسا کہ خوبصورت قرضہ
لَا كُفْرَانَ : تو میں لازمًا دوں کروں گا	دینے کا حق ہے
سَيِّئَاتِكُمْ : تمہاری برائیوں کو	عَنْكُمْ : تم سے
جَنَّتِ : ایسے باغات میں	وَلَا دُخْلَتِكُمْ : اور میں لازمًا تمہیں داخل کروں گا
مِنْ تَحْتِهَا : جن کے نیچے سے	تَجْرِيْ : بہتی ہیں
فَمَنْ : پھر جو	الْأَنْهَارِ : نہریں
بَعْدَ ذَلِكَ : اس کے بعد	كَفَرَ : انکار کرے گا
فَقَدْ ضَلَّ : تو وہ ضرور گمراہ ہوگا	مِنْكُمْ : تم میں سے
فِيْمَا : پس بسبب اس کے جو	سَوَاءَ السَّبِيْلِ : راستے کے بیچ سے
	نَقُضِهِمْ : ان کا توڑنا ہے

لَعْنَتُهُمْ: ہم نے لعنت کی ان پر	مِيثَاقَهُمْ: اپنے عہد کو
قُلُوبَهُمْ: ان کے دلوں کو	وَجَعَلْنَا: اور ہم نے بنا دیا
يُحَرِّفُونَ: وہ پھیرتے ہیں	فُسِيَّةً: سخت ہونے والا
عَنْ مَوَاضِعِهِ: ان کے رکھنے کی جگہوں سے	الْكَلِمَ: کلاموں کو
حَظًّا: ایک حصہ	وَنَسُوا: اور انہوں نے بھلا دیا
ذُكْرُوا: ان کو نصیحت کی گئی	مِمَّا: اس میں سے
وَلَا تَزَالُ: اور ہمیشہ	بِهِ: جس سے
عَلَى خَائِنَةٍ: کسی بڑے وعدہ خلاف پر	تَطَّلِعُ: آپ آگاہ ہوں گے
إِلَّا: سوائے اس کے کہ	مِنْهُمْ: ان میں سے
مِنْهُمْ: ان میں سے	قَلِيلًا: تھوڑے سے
عَنْهُمْ: ان سے	فَاعْفُ: تو آپ درگزر کریں
إِنَّ اللَّهَ: یَقِينًا اللّٰهُ	وَاصْفَحْ: اور نظر انداز کریں
الْمُحْسِنِينَ: احسان کرنے والوں کو	يُحِبُّ: پسند کرتا ہے
قَالُوا: کہا	وَمِنَ الَّذِينَ: اور ان میں وہ بھی ہیں جنہوں نے
نَصْرًا: نصاریٰ ہیں	إِنَّا: کہ ہم
مِيثَاقَهُمْ: ان سے عہد	أَخَذْنَا: ہم نے لیا
حَظًّا: ایک حصہ	فَنَسُوا: تو انہوں نے بھلا دیا
ذُكْرُوا: ان کو نصیحت کی گئی	مِمَّا: اس میں سے
فَاعْرَيْنَا: تو ہم نے چپکا دیا	بِهِ: جس سے
الْعَدَاوَةَ: عداوت کو	بَيْنَهُمْ: ان کے مابین
إِلَى يَوْمِ الْقِيَامَةِ: قیامت کے دن تک	وَالْبَغْضَاءَ: اور بغض کو
يُنَبِّئُهُمْ: بتادے گا ان کو	وَسَوْفَ: اور عنقریب
بِمَا: وہ جو	اللَّهُ: اللّٰهُ

كَانُوا يَصْنَعُونَ: وہ کاریگری کیا کرتے تھے

نوٹ: "سَوَاءَ السَّبِيلِ" مرکب اضافی ہے اور اس کا لفظی ترجمہ "راستے کا درمیان" بنتا ہے، لیکن اردو میں اس مفہوم کے لیے مرکب توصیفی "درمیانی راستہ" استعمال ہوتا ہے۔ لیکن حقیقت یہ ہے کہ "سَوَاءَ السَّبِيلِ" اور "الصِّرَاطَ الْمُسْتَقِيمَ" قرآن مجید کی اہم اصطلاحات ہیں جن کا اصطلاحی مفہوم اردو ترجمے میں منتقل کرنا ممکن نہیں ہے۔ اس لیے ان کے معانی مراد کی وضاحت ضروری ہے۔ یہ بھی نوٹ کر لیں کہ یہ وضاحت تفہیم القرآن سے ماخوذ ہے۔

یہ دنیا ہر انسان کا کمرہ امتحان ہے۔ اور امتحان کی غرض سے ہر انسان کے اندر بہت سی مختلف اور باہم متضاد صلاحیتوں، جذبات اور رجحانات کو ودیعت کر کے اسے امتحان گاہ میں بھیجا جاتا ہے۔ ہمارے نفس اور جسم کے تقاضے بھی مختلف ہیں جبکہ روح اور طبیعت کے بھی مختلف تقاضے ہیں۔ یہی وجہ ہے کہ کبھی ہم کسی موڈ میں ہوتے ہیں اور کبھی ہمارا موڈ کچھ اور ہی ہوتا ہے۔ ایسے افراد کے باہمی ربط و تعلقات سے جو اجتماعی زندگی وجود میں آتی ہے وہ بھی بہت پیچیدہ اور متضاد تعلقات باہمی سے مرکب ہوتی ہے جس کے نتیجے میں یہاں ہر شخص کے جہاں کچھ حقوق ہیں وہیں اس کے کچھ فرائض بھی ہیں۔ پھر اس دنیا میں جو سامان زندگی ہمارے چاروں طرف پھیلا ہوا ہے اسے استعمال کرنے اور آپس میں تقسیم کرنے پر بھی انفرادی اور اجتماعی سطح پر بہت سے پیچیدہ اور متضاد مسائل پیدا ہوتے ہیں۔

انسان کے لیے یہ ممکن نہیں ہے کہ وہ اپنے پورے عرصہ حیات پر پھیلے ہوئے تمام مسائل کے ہر پہلو پر بیک وقت ایک متوازن نظر ڈال سکے۔ اس لیے وہ خود اپنی زندگی کے لیے کوئی ایسا راستہ نہیں بنا سکتا جس میں اس کے سارے جذبات و رجحانات میں توازن قائم رہ سکے اور تمام انفرادی و اجتماعی تقاضوں کے ساتھ وہ انصاف کر سکے۔ یہی وجہ ہے کہ جب انسان اپنی زندگی کا راستہ خود متعین کرتا ہے تو ضروریات میں سے کوئی ایک ضرورت اور مسائل میں سے کوئی ایک مسئلہ اس کے دماغ پر اس طرح مسلط ہو جاتا ہے کہ دوسری ضروریات اور مسائل کے ساتھ وہ بالارادہ یا بلا ارادہ نا انصافی کرنے لگتا ہے۔ نتیجہ یہ ہوتا ہے کہ زندگی کا توازن بگڑ جاتا ہے جس کے لیے قرآن مجید کی اصطلاح فساد ہے۔ انسان کی یہ کج روی اپنی انتہا کو پہنچنے لگتی ہے تو باقی ضروریات اور مسائل بغاوت کر کے زور لگاتے ہیں کہ ان کے ساتھ انصاف کیا جائے۔ پھر انسان ان میں سے کچھ کی طرف توجہ کر کے اور باقیوں کو نظر انداز کر کے ایک نئی ٹیڑھی راہ پر گامزن ہو جاتا ہے۔ اس طرح انسان اپنی خود ساختہ ٹیڑھی میڑھی (zig zag) راہوں پر اپنی زندگی کا سفر طے کرتا ہے۔

زندگی کی ایک راہ ایسی بھی ہے جو ان ٹیڑھی میڑھی راہوں کے عین وسط میں واقع ہے۔ جس میں نہ کوئی افراط ہے اور نہ تفریط۔ اس لیے اس راہ پر سفر کرتے ہوئے انسان اپنی تمام ضروریات کو ان کا حق دے سکتا ہے اور مسائل کے ہر پہلو کا احاطہ کرتے ہوئے انہیں حل کر سکتا ہے۔ اس طرح وہ دنیوی زندگی اطمینان اور سکون سے بسر کر سکتا ہے اور دائمی زندگی میں اپنی مراد پا سکتا ہے۔ ہر انسان کی فطرت اسی درمیانی اور متوازن راہ کو تلاش کرتی لیکن انسان اسے معلوم کرنے پر قادر نہیں ہے۔ اس کی نشاندہی وہی ہستی کر سکتی ہے جو انسان کی مصور (designer) اور خالق ہے۔ اور اس نے اپنے رسول اسی لیے بھیجے کہ اس راہ کی طرف وہ انسانوں کی راہنمائی کریں۔ قرآن اسی راہ کو سَوَاءَ السَّبِيلِ اور الصِّرَاطِ الْمُسْتَقِيمِ کہتا ہے۔

علم وحی سے محروم بعض فلسفیوں نے یہ دیکھ کر کہ انسانی زندگی پے درپے ایک انتہا سے دوسری انتہا کی طرف دھکے کھاتی چلی جا رہی ہے، یہ غلط نتیجہ نکال لیا کہ ”جدلی عمل“ (dialectical process) انسانی زندگی کے ارتقاء کا فطری طریق ہے۔ چنانچہ وہ یہ سمجھ بیٹھے کہ انسان کے ارتقاء کا راستہ یہ ہے کہ پہلے ایک انتہا پسندانہ دعویٰ (thesis) سے ایک رخ پر بہا لے جائے پھر اس کے جواب میں دوسرا انتہا پسندانہ دعویٰ (antithesis)

اسے دوسری انتہا کی طرف کھینچے اور پھر دونوں کے امتزاج (synthesis) سے ارتقاء حیات کا راستہ بنے۔ حالانکہ دراصل یہ ارتقاء کی راہ نہیں ہے بلکہ بد نصیبی کے دھکے ہیں جو انسانی زندگی کے فلاحی ارتقاء میں مانع ہو رہے ہیں۔ فلاحی ارتقاء کی راہ یعنی سواء السبیل علم وحی کی روشنی کے بغیر نظر نہیں آتی اور اس پر ثابت قدم رہنا ایمان کی قوت کے بغیر ممکن نہیں ہے۔

نوٹ ۲: آج کل کے عیسائیوں کے حالات سے یہ شبہ پیدا ہو سکتا ہے کہ وہ باہم متحد ہیں، لیکن آیت زیر مطالعہ میں بات ان لوگوں کی ہے جو عیسائی مذہب کے پابند ہیں۔ ان کی فرقہ بندی اور عداوت آج بھی ہے، خصوصاً کیتھولک اور پروٹسٹنٹ کی عداوت (معارف القرآن سے ماخوذ)۔ دنیوی سطح پر عیسائیوں کے باہمی بغض اور عداوت کی وجہ سے گزشتہ صدی میں انسانیت کو دو عالمگیر جنگوں کا خمیازہ بھگتنا پڑا۔ وقتی طور پر یہ عداوت کچھ دب گئی ہے لیکن ختم نہیں ہوئی ہے۔ اس کا اظہار دوبارہ جرمنی، فرانس اور اٹلی وغیرہ کے رویہ سے ہو رہا ہے جو انہوں نے امریکہ اور برطانیہ کے خلاف عراق کے مسئلہ پر اختیار کیا ہوا ہے (فروری ۲۰۰۳ء)۔

آیات ۱۵ تا ۱۹

يٰٓاَهْلَ الْكِتٰبِ قَدْ جَاۤءَكُمْ رَسُوْلُنَا يَبِيْنٌ لَّكُمْ كَثِيْرًا مِّمَّا كُنْتُمْ تُخْفُوْنَ مِنَ الْكِتٰبِ وَيَعْفُوْا عَنْ كَثِيْرٍۭۙ قَدْ جَاۤءَكُمْ مِنَ اللّٰهِ نُوْرٌ وَّكِتٰبٌ مُّبِيْنٌۙ يَهْدِيْ بِهٖ اللّٰهُ مَنِ اتَّبَعَ رِضْوَانَهٗ سُبُلَ السَّلَامِ وَيُخْرِجُهُم مِّنَ الظُّلُمٰتِ اِلَى النُّوْرِۙ بِاِذْنِهٖ وَيَهْدِيْهِمْ اِلَى صِرٰطٍ مُّسْتَقِيْمٍۙ لَقَدْ كَفَرَ الَّذِيْنَ قَالُوْۤا اِنَّ اللّٰهَ هُوَ الْمَسِيْحُ ابْنُ مَرْيَمَۙ قُلْ فَمَنْ يَمْلِكُ مِنَ اللّٰهِ شَيْۤآءًا اِنْ اَرَادَ اَنْ يُهْلِكَ الْمَسِيْحَ ابْنَ مَرْيَمَ وَاُمَّهٖ وَمَنْ فِي الْاَرْضِ جَمِيْعًاۗ وَلِلّٰهِ مُلْكُ السَّمٰوٰتِ وَالْاَرْضِ وَمَا بَيْنَهُمَاۗ يَخْلُقُ مَا يَشَاۤءُۗ وَاللّٰهُ عَلٰى كُلِّ شَيْۡءٍ قَدِيْرٌۙ وَقَالَتِ الْيَهُودُ وَالنَّصٰرَى نَحْنُ اَبْنَاۤءُ اللّٰهِ وَاجْبَاۤءُهُۥۗ قُلْ فَلِمَ يُعَذِّبُكُمْ بِذُنُوْبِكُمْۗ بَلْ اَنْتُمْ بَشَرٌ مِّمَّنْ خَلَقَۗ يَغْفِرْ لِمَنْ يَشَاۤءُ وَيُعَذِّبُ مَنْ يَشَاۤءُۗ وَلِلّٰهِ مُلْكُ السَّمٰوٰتِ وَالْاَرْضِ وَمَا بَيْنَهُمَاۗ وَالِيهٖ الْمَصِيْرُۙ يٰٓاَهْلَ الْكِتٰبِ قَدْ جَاۤءَكُمْ رَسُوْلُنَا يَبِيْنٌ لَّكُمْ عَلٰى فِتْرَةٍۙ مِّنَ الرَّسُوْلِ اَنْ تَقُوْلُوْۤا مَا جَاۤءَنَا مِنْ بَشِيْرٍۙ وَلَا نَذِيْرٍۙ فَقَدْ جَاۤءَكُمْ بَشِيْرٌۙ وَنَذِيْرٌۙ وَاللّٰهُ عَلٰى كُلِّ شَيْۡءٍ قَدِيْرٌۙ

ف ت ر

فَتْرٌ يَفْتَرُ (ن) فُتُوْرًا: تیزی کے بعد ساکن ہونا۔ یعنی وقفہ آنا یا سست پڑنا، ہلکا ہونا۔ ﴿يُسَبِّحُوْنَ اَلَيْلَ وَالنَّهَارَ لَا يَفْتُرُوْنَ﴾ (الانبیاء) ”تسبیح کرتے ہیں رات اور دن کے وقت، وہ لوگ سست نہیں پڑتے۔“
 فِتْرَةٌ (اسم ذات): وقفہ، سستی۔ آیت زیر مطالعہ۔
 فَتَّرَ (تفعیل) تَفْتِيْرًا: وقفہ دینا، سست کرنا، ہلکا کرنا۔ ﴿لَا يُفْتَرُ عَنْهُمْ﴾ (الزخرف: ۷۵) ”وہ ہلکا نہیں کیا جائے گا ان سے۔“

ترکیب

”كُنْتُمْ تُخْفُونَ“ کو ماضی استمراری بھی مانا جاسکتا ہے، لیکن ہماری ترجیح یہ ہے کہ ”كُنْتُمْ“ کو فعل ناقص اور ”تُخْفُونَ“ کو اس کی خبر مانا جائے اور ترجمہ جملہ اسمیہ کا کیا جائے۔ ”يَهْدِي بِهِ“ میں ضمیر واحد آئی ہے اور ”بِهِمَا“ نہیں آیا ہے۔ اس سے معلوم ہوا کہ ”نُورٌ وَكِتَابٌ“ ایک ہی چیز ہے۔ ”يَهْدِي“ کا مفعول اول ”مَنْ“ ہے اور ”سُبُلَ السَّلَامِ“ مفعول ثانی ہے۔ ”هُوَ“ ضمیر فاعل ہے اور ”الْمَسِيحُ“ خبر ہے جبکہ ”ابْنُ مَرْيَمَ“ اس کا بدل ہے۔

ترجمہ:

يَا أَهْلَ الْكِتَابِ: اے اہل کتاب!	قَدْ جَاءَ: آچکا ہے
كُم: تمہارے پاس	رَسُولُنَا: ہمارا رسول
يُبَيِّنُ: جو واضح کرتا ہے	لَكُمْ: تمہارے لیے
كثِيرًا: بہت کچھ	مِمَّا: اس میں سے جو
كُنْتُمْ: تم لوگ	تُخْفُونَ: چھپاتے ہو
مِنَ الْكِتَابِ: کتاب میں سے	وَيَعْفُوا: اور وہ درگزر کرتا ہے
عَنْ كَثِيرٍ: بہتوں سے	قَدْ جَاءَ كُمْ: آچکا ہے تمہارے پاس
مِنَ اللَّهِ: اللہ (کی طرف) سے	نُورٌ: ایک نور
وَكِتَابٍ مُّبِينٍ: اور ایک واضح کتاب	يَهْدِي: ہدایت دیتا ہے
بِهِ: اس سے	اللَّهُ: اللہ
مَنْ: اس کو جس نے	اتَّبَعَ: پیروی کی
رِضْوَانَهُ: اُس کی رضا کی	سُبُلَ السَّلَامِ: سلامتی کی راہوں کی
وَيُخْرِجُهُمُ: اور وہ نکالتا ہے ان کو	مِنَ الظُّلُمَاتِ: اندھیروں سے
إِلَى النُّورِ: نور کی طرف	بِإِذْنِهِ: اپنے حکم سے
وَيَهْدِيهِمْ: اور وہ ہدایت دیتا ہے ان کو	إِلَى صِرَاطٍ مُسْتَقِيمٍ: ایک سیدھے
لَقَدْ كَفَرَ: یقیناً کفر کیا ہے	راستے کی طرف
قَالُوا: کہا	الَّذِينَ: ان لوگوں نے جنہوں نے
اللَّهُ: اللہ	إِنَّ: کہ
ابْنُ مَرْيَمَ: جو بی بی مریم کا بیٹا ہے	هُوَ الْمَسِيحُ: مسیح ہی ہے
فَمَنْ: تو کون	قُلْ: آپ کہیے
	يَمْلِكُ: اختیار رکھتا ہے

مِنْ اللَّهِ: اللہ سے (اس کے مقابلہ پر)
 اِنْ: اگر
 اَنْ: کہ
 الْمَسِيحُ: مسیح کو
 وَاُمَّةٌ: اور اُس کی والدہ کو
 فِي الْاَرْضِ: زمین میں ہیں
 وَلِلَّهِ: اور اللہ ہی کی ہے
 وَمَا: اور اس کی جو
 يَخْلُقُ: وہ تخلیق کرتا ہے
 وَاللَّهُ: اور اللہ
 قَدِيرٌ: قادر ہے
 الْيَهُودُ: یہودیوں نے
 نَحْنُ: ہم
 وَاَحِبَّاوُهُ: اور اس کے چہیتے ہیں
 فَلِمَ: پھر کیوں
 بِذُنُوبِكُمْ: تمہارے گناہوں کے سبب سے
 اَنْتُمْ: تم لوگ
 مِمَّنْ: اس میں سے جو
 يَغْفِرُ: وہ بخشتا ہے
 يَشَاءُ: وہ چاہتا ہے
 مَنْ: اس کو جس کو
 وَلِلَّهِ: اور اللہ ہی کی ہے
 وَمَا: اور اس کی جو
 وَالْيَه: اور اس کی طرف ہی
 يَأْهَلُ الْكِتَابِ: اے اہل کتاب
 رَسُوْلُنَا: ہمارا رسول
 شَيْئًا: کچھ بھی
 اَرَادَ: وہ ارادہ کرے
 يُهْلِكُ: وہ ہلاک کرے
 ابْنِ مَرْيَمَ: جو بی بی مریم کا بیٹا ہے
 وَمَنْ: اور اُن کو جو
 جَمِيْعًا: سب کو
 مُلْكُ السَّمٰوٰتِ وَالْاَرْضِ: زمین اور
 آسمانوں کی بادشاہت
 بَيْنَهُمَا: ان دونوں کے درمیان ہے
 مَا يَشَاءُ: جو وہ چاہتا ہے
 عَلٰی كُلِّ شَيْءٍ: ہر چیز پر
 وَقَالَتْ: اور کہا
 وَالنَّصْرٰی: اور نصاریٰ نے
 اَبْنَا اللّٰه: اللہ کے بیٹے ہیں
 قُلْ: آپ کہہ دیجیے
 يُعَذِّبُكُمْ: وہ عذاب دیتا ہے تم کو
 بَلْ: بلکہ
 بَشَرٌ: ایک بشر ہو
 خَلَقَ: اس نے تخلیق کیا
 لِمَنْ: اس کو جس کو
 وَيُعَذِّبُ: اور وہ عذاب دیتا ہے
 يَشَاءُ: وہ چاہتا ہے
 مُلْكُ السَّمٰوٰتِ وَالْاَرْضِ: زمین اور
 آسمانوں کی بادشاہت
 بَيْنَهُمَا: ان دونوں کے درمیان ہے
 الْمَصِيْرُ: لوٹنا ہے
 قَدْ جَاءَكُمْ: تمہارے پاس آ چکا ہے
 يُبَيِّنُ: وہ کھولتا ہے

(باقی صفحہ 33 پر)